

गुलझारीलाल नांगलिया चै. ट्रस्ट द्वारा चिकित्सा जांच एवं दवाईयों का वितरण

माई झु. न्यूज। निशुल्क चिकित्सा जांच एवं मुफ्त दवाईयों का वितरण शिविर का 6 से 10 जून तक आयोजन किया गया। इस शिविर में 559 जरूरतमंत रोगियों रूग्णवासियों ने लाभ उठाया। यह शिविर आग्रीपाडा, सांताक्रुज, शास्त्रीनगर, विलेपार्ले, भवानी नगर, संतोषी माता नगर सहारागांव अंधेरी पूर्व में आयोजित किया गया। गुलझारीलाल नांगलिया चैरिटेबल

ट्रस्ट ने लार्सन एण्ड व्यूब्रो व ब्रह्मकुमारी अस्पताल के सहयोग से आयोजित किया। मुख्य अतिथि जोसफ पाल, ब्रह्मकुमारी अस्पताल, श्रीमती डालिया सेन गुप्ता, लार्सन एण्ड व्यूब्रो, सुभाष कांता सांवत, गणेश वाईफोड, दशरथ साल्वी, मंगेश नाईक, राजेश राणे आदि थे। राजेन्द्र नांगलिया मेनेजिंग ट्रस्टी में सभी अतिथियों का अभिनन्दन, सम्मान आभार प्रकट किया।

नेत्र जांच शिविर एवं निशुल्क चश्मा वितरण

माई झु. 29 मई। गुलझारीलाल नांगलिया चैरिटेबल ट्रस्ट द्वारा रूखमाई बिठठल मंदिर प्रांगण, मरोल पाईप लाइन, जे बी नगर, अंधेरी पूर्व में नेत्र जांच शिविर एवं निशुल्क चश्मा वितरण का आयोजन किया गया। इस शिविर में 650 लोगों ने नेत्र जांच करवाई एवं 522 लोगों को निशुल्क चश्मा वितरण किया गया।

स्थानीय नगर सेवक सुभाष कांता सावंत, मनोहर पंचाल विभागाध्यक्ष अंकार चौधरी, राजेन्द्र पुरुरका आदि अतिथि विशेष रहे। विजय पाटिल, अशोक मैत्राणी विशेष सहयोगी रहे।

राजेन्द्र नांगलिया, मेनेजिंग ट्रस्टी ने सभी अतिथियों, डॉक्टरों, सहयोगी कार्यकर्ताओं का धन्यवाद आभार प्रकट

हड्डियों की जांच शिविर सम्पन्न : गुलझारीलाल नांगलिया चैरिटेबल ट्रस्ट द्वारा 8-9 जून 09 को शास्त्री नगर सांताक्रुज एवं भवानी नगर,सहारा गांव में दो दिवसीय निशुल्क सम्पूर्ण शरीर की हड्डियों की जांच-बीएमडी शिविर का आयोजन किया गया। स्थानीय जरूरतमंत 273 रूग्णवासियों की जांच की गयी एवं उन्हें रियायती दरों पर दवाईयों प्रदान की गयी व निशुल्क



फोटो : रामनिवास सोनी

किया। सुभाष सावंत ने मोती बिन्दु ऑपरेशन के मरीजों के लिए निकट अंकार चौधरी ने समाज की नितांत आवश्यकता के लिए भरसक प्रयास से इस तरह के शिविर का आयोजन आश्वासन प्रदान किया। विभागाध्यक्ष मनोहर

पंचाल ने सभी डाक्टरों एवं अतिथियों का सम्मान, अभिनन्दन किया व ट्रस्टी श्री राजेन्द्र नांगलिया का आभार प्रदान किया व निवेदन किया कि हर क्षेत्र में शिविर का आयोजन किया जाए।

अनुभवी डाक्टरों द्वारा मार्गदर्शन प्रदान किया गया। इस शिविर में एल्डर फार्मा ली का पूर्ण सहयोग रहा। वरिष्ठ अधिकारी हरीश खंडपाल एवं उनके सहयोगियों ने संचालन किया। मुख्य अतिथि सुभाष कांता सावंत, दशरथ साल्वी, मंगेश नाईक आदि उपस्थित थे। मेनेजिंग ट्रस्टी राजेन्द्र नांगलिया ने सभी डाक्टरों, रूग्णवासियों अतिथियों का सम्मान एवं आभार प्रकट किया।

मुम्बई में अग्रवाल युवक युवती परिचय सम्मेलन

माई झु. 14 जून। राजपुरीया बाग मुम्बई में रविवार को अग्रवाल परिणय प्रतीक इन्दौर द्वारा करीबन तीन सौ युवक युवतियों का परिचय सम्मेलन करवाया गया। इस अवसर पर महाराष्ट्र अग्रवाल राज्य सम्मेलन द्वारा राधाकिशन अग्रवाल इंदौर संयोजक का सम्मान शॉल, श्रीफल एवं प्रशस्ती पत्र द्वारा किया गया। इस अवसर पर वी के अग्रवाल, राजेन्द्र मोरारका, दीनदयाल मोरारका, राधाकिशन अग्रवाल, राजेन्द्र नांगलिया, रामनिवास रंगाट, रघुश्याम झुंझुनूवाला, जुगल जालान आदि उपस्थित थे।



निवेश प्रस्तावों की क्रियान्विति सुनिश्चित होगी-उद्योग मंत्री राजेन्द्र पारीक

जयपुर, 16 जून। राज्य सरकार ने रिसर्जेंट राजस्थान समिट के दौरान आये निवेश प्रस्तावों की क्रियान्विति सुनिश्चित कराने के साथ ही प्रदेश में "निवेश सहयोगी" माहौल बनाने की दिशा में ठोस कदम उठाने शुरू कर दिये हैं। इसके तहत प्रक्रियात्मक एवं प्रशासनिक बाधाओं को दूर करने के वांछित कदम उठाने के साथ ही निवेश प्रस्तावों एवं उन पर अब तक जारी नहीं हो सके अनुमोदनों की समीक्षा की जाएगी। राज्य सरकार का प्रयास रहेगा कि निवेश का मानस त्याग चुके अथवा हतोत्साहित निवेशकों को पुनः निवेश के लिए प्रोत्साहित किया जाएगा।

यह जानकारी देते हुए उद्योग मंत्री राजेन्द्र पारीक ने बताया कि समिट के दौरान एक लाख 62 हजार करोड़ रुपये से अधिक 357 निवेश प्रस्ताव आये थे जिनमें एम.ओ.यू. और एल.ओ.आई. भी हस्ताक्षरित हुए। इन प्रस्तावों को फलीभूत करने की दिशा में पूर्ववर्ती सरकार की ओर से अपेक्षित कार्रवाई नहीं होने से मात्र 60 परियोजनाएं ही पूरी हो सकीं। पारीक ने बताया कि वर्तमान सरकार निवेशकों के विश्वास को लौटाने, प्रक्रियात्मक एवं प्रशासनिक बाधाओं को दूर करने तथा प्रदेश में निवेश सहयोगी माहौल बनाने को कृत संकल्प है।

विप्र जनों ने वी के गौड़ का स्वागत किया

माई झु. न्यूज। कोटपूतली के एएसपी विष्णु कुमार गौड़ का राजस्थान ब्राह्मण महासभा चिड़वावा द्वारा खेतड़ी रोड़ स्थित कौशिक निवास पर स्वागत किया गया। डॉ. दयाशंकर बाबलिया की अध्यक्षता में आयोजित समारोह में ज्योतिषाचार्य सुरेन्द्र पारीक, पूर्व पार्षद अशोक जोशी, उमाशंकर महामियां, महेश बसावतिया, गोपाल डस्सा, विनोद पुरोहित सहित अन्यजन उपस्थित थे।

एएसपी वी के गौड़ ने अपने उद्बोधन में सामाजिक समरसता किस प्रकार जरूरी है के बारे में विस्तार से बताया साथ ही उन्होंने कहा कि इस दिशा में क्षेत्र के विप्रजनों द्वारा किये जा रहे प्रयास सराहनीय है। युवा उद्यमी सत्येन्द्र कौशिक सहित अन्यजन ने भी सम्बोधित किया।

अग्रसेन भवन चिड़वावा में लगा आर्ट ऑफ लिविंग शिविर

माई झु. न्यूज। अग्रसेन भवन चिड़वावा में आर्ट ऑफ लिविंग शिविर का सफलता पूर्वक आयोजन किया गया जिसमें सम्भागियों ने प्रशिक्षक अमर मेहता से सुदर्शन क्रिया के बारे में बारिकियां जानकर स्वास्थ्य लाभ उठाया। उन्होंने साथ ही सुदर्शन क्रिया के फायदों के बारे में विस्तार से बताया। इस अवसर पर झुंझुनू से मनीष अग्रवाल, रूपेश तुलस्यान, सुमित क्यामसरिया, सोनू तुलस्यान, चिड़वावा से पार्षद सुनील डालमिया मखन, महेश मोदी, अनूप भीमराजका, ईन्द्र सूरज गाडिया, विष्णु चौधरी, संदीप एवं सोरभ अग्रवाल सहित अन्य कार्यकर्ता उपस्थित थे। **जिले में अन्य जगहों पर भी लोगों शिविर**- झुंझुनू शाखा के मनीष अग्रवाल ने बताया कि झुंझुनू व चिड़वावा के अलावा जिले में अन्य स्थानों पर भी शीघ्र शिविर लगाये जावेंगे।

श्री पंचदेव मंदिर का स्थापना दिवस एवं वार्षिकोत्सव



माई झु. 2 जून। श्री बाबा गंगाराम सेवा समिति द्वारा मंगलवार को श्री पंचदेव मंदिर की स्थापना दिवस एवं वार्षिकोत्सव अलौकिक श्रृंगार, अखण्ड ज्योत, छप्पन भोग की झांकी, महाआरती, अमृतवाणी पाठ, भजनों की स्वर लहरियों के साथ उत्साह से मनाया। इस दौरान कलकता से पधारे अतिथि भक्त सत्यनारायण सरावगी एवं दिल्ली के सतीश गोयल व सेवा समिति के रामचन्द्र मोदी ने बाबा गंगाराम के भजनों की नई बनाई गई सीडी दरबार ये गंगाराम का विमोचन किया।

दोपहर बाद आयोजित भजन कार्यक्रम में भजन गायक सज्जन दाधीच एवं सीमा पण्डित ने स्वर लहरियों से श्रद्धालुओं को तालियां बजाने पर उत्साहित कर दिया। जयपुर के

भजन गायक संजय पारीक एवं दिल्ली के संजय खेमका तथा विजय कुमार जयपुर ने बाबा के भक्तों मन जीत लिया। अनिल कुमार मोदी ने बताया कि प्रातः पांच बजे वृदावन से आए पण्डित रामस्वरूप शास्त्री ने अखण्ड ज्योत जलाकर वार्षिकोत्सव कार्यक्रम का शुरुआत किया। उसके बाद भिवानी के विजय कुमार ने बाबा गंगाराम अमृतवाणी का सामूहिक पाठ पढ़ा। दूर-दराज से आए प्रवासियों ने प्रातः सुर्यउदय से पूर्व ही मन लगाकर एवं बाबा गंगाराम धाम दरबार में उपस्थित होकर पूजा-अर्चना की। कार्यक्रम में पवन सरावगी, कलकता के विशम्भर, सुशिल मोदी, प्रेमचन्द्र मोदी, हरिराम चौधरी जयपुर, कालीचरण मुंशी मुजफ्फरपुर, रमाकांत मोदी, संजय मोदी सहित गणमान्यजन उपस्थित थे।

अग्रवाल सम्मेलन के वरिष्ठ उपाध्यक्ष श्रीकांत मोरारका बने

माई झु. 20 जून। अखील भारतीय अग्रवाल सम्मेलन के राष्ट्रीय चुनाव शनिवार को निर्विरोध सम्पन्न हुए। झुंझुनू एवं सीकर के मतदाताओं का चुनावों का मतदान रविवार को अग्रसेन भवन परिसर में होना था, जो अब स्थगित कर दिया गया है। वरिष्ठ प्रवक्ता श्यामसुन्दर पोद्दार ने बताया कि चुनाव मैदान में डटे दोनों गुटों के बीच समझौता होने के समाचार मिले है।

शेखावाटी के अग्रवाल समाज में इस बात की ज्यादा खुशी सामने आई है कि नवलगढ़ के श्रीकांत मोरारका वरिष्ठ उपाध्यक्ष पद पर निर्विरोध चुने गए हैं। समाज के लोगों ने मोरारका को बंधाई संदेश प्रेषित करने शुरू कर दिए हैं। बंधाई देने वालों में पूर्व अध्यक्ष तारचन्द्र गुप्ता, कार्यकारी अध्यक्ष प्रमोद खण्डेलिया, अग्रवाल समाज समिति अध्यक्ष नरोत्तम लाल जालान, वैश्य सम्मेलन अध्यक्ष रामचन्द्र तुलस्यान, समाजसेवी गोलू राम मोदी, श्यामसुन्दर पोद्दार, नवरंगलाल राणासरिया, मोहनलाल तुलस्यान, प्रदीप पाटोदिया, केशरदेव तुलस्यान, श्रवण केजडीवाल, परमेश्वर हलवाई, डी.एन.तुलस्यान, बालकिशन केडिया, वरिन्द्र शाह सहित अखील भारतीय सम्मेलन के सभी सदस्य शामिल हैं।

उत्तराखण्ड के राज्यपाल का सीकर में स्वागत: उत्तराखण्ड के राज्यपाल श्री वी.एल. जोशी के बुधवार को प्रातः सीकर सर्किट हाउस पहुंचने पर उद्योग एवं आबकारी मंत्री श्री राजेन्द्र पारीक ने अगवाणी की और उन्हें गुलदस्ता भेंट किया। इस अवसर पर जिला कलेक्टर श्री देवाशोष पृष्टि, जिला पुलिस अधीक्षक श्री संतोष, अपर कलेक्टर श्री वी.आर. अग्रवाल, उपखण्ड अधिकारी श्री महेंद्र कुमार शर्मा सहित अनेक जिला अधिकारी उपस्थित थे। राज्यपाल को पुलिस की सलामी गार्ड ने "गार्ड ऑफ ऑनर" दिया। लगभग एक घंटे तक राज्यपाल ने अधिकारियों के साथ विचार विमर्श किया।

डॉ. राजबाला ओला ने शुभारम्भ किया हरित राजस्थान अभियान का



झुंझुनू, 23 जून: जिला प्रमुख डॉ. राजबाला ओला ने मंगलवार को यहां जिला परिषद कार्यालय परिसर में अशोक का पौधा लगाकर मुख्यमंत्री के हरित राजस्थान अभियान का शुभारम्भ किया। सी.ई.ओ. डॉ. गौतम मुखर्जी सहित अन्य अधिकारियों व जिला परिषद सदस्यों ने भी पौधारोपण किया। इसी प्रकार जिला परिषद व ग्रामीण विकास प्रकोष्ठ कार्यालय परिसरों में सभी अधिकारियों व कर्मचारियों ने एक-एक पौधा लगाया। **हरित राजस्थान के लिए प्रभारी नियुक्त** : जिला कलेक्टर आलोक गुप्ता ने एक आदेश जारी कर जिला परिषद के अतिरिक्त मुख्य कार्यकारी अधिकारी को जिले में हरित राजस्थान अभियान का प्रभारी अधिकारी नियुक्त किया है। उन्होंने जिले के जन प्रतिनिधियों, पर्यावरण प्रेमियों, गैर सरकारी संगठनों, सर्वजनिक ट्रस्टों, जागरूक नागरिकों तथा मीडिया कर्मियों से भी अपील की है कि वे हरित राजस्थान के महत्व को समझते हुए जिले में इस अभियान के पुरजोर संचालन में सहयोग प्रदान करें।

कांग्रेस अध्यक्ष सोनिया गांधी ने पत्रकारों को भोज दिया

नई दिल्ली। लोकसभा में मिली शानदार जीत की खुशी को कांग्रेस अध्यक्ष सोनिया गांधी ने पत्रकारों के साथ बांटा। पत्रकारों ने उन्हें जीत की बधाई दी। पांच सिवरा होटल में आयोजित दावत में कांग्रेस के सभी बड़े नेता शामिल हुए। सोनिया भोज में मौजूद करीब 50 से अधिक देशी-विदेशी पत्रकारों से एक-एक कर मिलीं। कांग्रेस के मीडिया सेल के प्रमुख जनार्दन द्विवेदी उनके थे। इस मौके पर सोनिया के राजनीतिक सलाहकार अहमद पटेल, कोषाध्यक्ष मोतीलाल वोरा, केन्द्रीय मंत्री अम्बिका सोनी, मुकुल वासनिक, वीरप्पा मोहली, पृथ्वीराज चव्हाण, कुमारी शैलजा, महासचिव मोहंसिना किदवाई, दिग्विजय सिंह आदि भी मौजूद थे।

पंतजलि योग समिति एवं भारत स्वाभिमान ट्रस्ट के सहयोग से योग एवं विज्ञान शिविर

माई झु. 12 जून। पंतजलि योग समिति एवं भारत स्वाभिमान ट्रस्ट के सहयोग से शुक्रवार को चूणा चौक स्थित रामलीला मैदान में श्री चंचलनाथ टोले के महंत ओमनाथ महाराज ने योग एवं विज्ञान शिविर का समारोहपूर्वक शुरुआत किया गया। शिविर संयोजक सांवरमल स्वामी ने स्वागत किया। समिति महासचिव यशवंत सिंह कार्यक्रम के विशिष्ट अतिथि थे। योग शिविर में पंतजलि योग समिति जिलाध्यक्ष रामपाल सिहाग ने संभाषणों को विभिन्न बीमारियों से बचने के आसन बताए।

हरिद्वार से प्रशिक्षित योग शिक्षक यशवंत सिंह ने बताया कि योग व प्रयायाम के माध्यम से स्वस्थ जीवन मानव जी सकता है। ब्लॉक प्रभारी पवन कुमार ने बताया कि योग शिविर में आने वाले लोगों को योग के माध्यम से विभिन्न बीमारियों से छुटकारा पाने के उपाय बताए जा रहे हैं। बाबा रामदेव स्वामी के संकल्प भारत को हरित संस्कारित और मुखरित स्वरूप में लाने के कार्य को योग क्रियाओं से जल्द ही पूरा कर दिया जाएगा। साथ ही ब्लॉक प्रभारी पवन कुमार



ने बताया कि हमारा लक्ष्य बच्चों तथा बुढ़ों एवं महिलाओं आदि सभी को गांव-गांव दाणी दाणी जाकर योग में पारंगत करना है। योग समिति की महिला जिलाध्यक्ष श्रीमती गीता नूनियां ने बताया कि योगासन से चेतना का बोध अर्थात अपने अन्दर निहित शक्तियों को विकसित करके चैतन्य आत्मा का साक्षात्कार एवं आनन्द उठाया जा सकता है। **सात दिवसीय योग शिविर का समापन अवसर** पर श्री चंचलनाथ टोले के पीठाधीश्वर ओमनाथ महाराज ने कहा कि

योग मनुष्य को स्वस्थ जीवन जीने की कला सिखाता है। उन्होंने कहा कि सुयं उदय से पूर्व यह कार्य करने वाले लोगों का स्वास्थ्य हमेशा निरोग बना रहेगा। कार्यक्रम में महिला प्रभारी श्रीमती गीता नूनियां ने ओम नाम पर सुन्दर भजन की प्रस्तुति से सबका मन जीता। समिति महासचिव यशवंत सिंह ने समापन अवसर पर योग व प्राणायाम के बारे में विस्तार से बताया। अंत में जानकारी देते हुए पवन कुमार ने बताया कि इसी स्थान पर लोगों की मांग को देखते हुए समिति ने

निर्णय किया है कि योग शिविर प्रातः 5 से 6 बजे तक स्थायी रूप से संचालित किया जाएगा। शिविर मे अनिल शर्मा, राजेन्द्र शर्मा, सुरेश जांगिड़, नरेश गोयत, अर्जुन वर्मा, शिव चरण पुरोहित, मोहनलाल पुरोहित, शरद शर्मा, राजेन्द्र शर्मा, सांवरमल स्वामी, रामप्रताप कुमावत, श्रीराम बाबल, केशरदेव तुलस्यान, विजयकुमार तुलस्यान, पुरुषोत्तम खण्डेलिया, श्रीरामजी आदि सैंकड़ों नागरिक योग शिविर का फायदा उठा रहे हैं।

कम्प्यूटर शिक्षा के साथ रोजगार हेतु संकल्पबद्ध है प्रिया परिवार- तेजपाल सिंह नूनियां

माई झु. 10 जून। कम्प्यूटर शिक्षा के साथ साथ हरेक व्यक्ति को रोजगार भी उपलब्ध करवाने का संकल्प लिया है प्रिया परिवार ने, सभी का विश्वास ही प्रिया परिवार की ताकत है। उक्त विचार प्रकट कर रहे थे प्रिया परिवार के चैयरमैन तेजपाल सिंह नूनियां बुधवार को ओम टावर में प्रिया परिवार के सदस्यों व पदाधिकारियों की मोटिवेशन सेमीनार में। इस अवसर पर निट्स एज्यूकेशन कन्ट्रोलर सचिन मुखीजा ने निट्स के सभी कोर्सों के बारे में जानकारी दी।

सेमीनार को दरिया सिंह नालवा, डायमण्ड अजीत गडवाल, सज्जन नूनियां ने भी सम्बोधित किया। चैयरमैन नूनियां ने बताया की श्री स्टार इन्कम पूल 15 जून तक समाप्त होगा तथा मिशन 4000 को आगामी पांच वर्षों में पूरा कर लिया जावेगा। इस अवसर पर गोलड स्टार, आफिस कन्ट्रोलर एवं सुपर सीनियर एज्यूक्यूटिव सहित अन्य जन बड़ी संख्या में उपस्थित थे।

प्रिया परिवार द्वारा भेंट की गयी आलमारी

माई झु. न्यूज। जिला शिक्षा अधिकारी कार्यालय माध्यमिक को प्रिया परिवार की ओर से रेसा की प्रेरणा से आलमारी भेंट की गयी जिसकी चाबी प्रिया परिवार के चैयरमैन तेजपालसिंह नूनियां ने जिला शिक्षा अधिकारी अर्जुनपाल वर्मा को प्रदान की। आलमारी भेंट करने पर प्रिया चैयरमैन तेजपाल सिंह नूनियां का स्वागत रेसा के अध्यक्ष उम्मेद सिंह नूनिया, महामंत्री कमलेश तेतरवाल सहित अन्य कार्यकर्ताओं द्वारा किया गया।